



JUNOON (जुनून) 2025: दिव्यांग बच्चों के लिए 2 दिवसीय खेल दिवस !

राष्ट्रीय सेवा योजना (NSS), बिट्स पिलानी द्वारा विशेष: दिव्यांग (*Specially abled*) बच्चोंके लिए “जुनून 2025” नामक दो-दिवसीय खेल एवं सांस्कृतिक महोस्तव का सफल आयोजन किया गया। इस वर्ष का विषय “ऋतुर्ये” रखा गया, जो जीवन में विविधता, बदलाव और नई ऊर्जा का प्रतीक है। इस आयोजन का उद्देश्य केवल खेल और संस्कृति तक सीमित नहीं था, बल्कि समाज में समावेशिता को बढ़ावा देना और दिव्यांग बच्चोंमें आत्मविश्वास, सहयोग और नेतृत्व की भावना विकसित करना भी था। इस वर्ष जुनून में 5 एनजीओ ने भाग लिया, जिनमें लगभग 100 बच्चे शामिल थे, जिससे यह बहुत सफल रहा।

पहला दिन भव्य उद्घाटन समारोह के साथ शुरू हुआ, जिसमें बिट्स पिलानी के विभिन्न क्लबों संगीत, नृत्य, रंगमंच आदि ने मनमोहक प्रस्तुतियाँ दीं, जिनसे माहौल ऊर्जा और उत्साह से भर गया। उद्घाटन श्री एन.वी.एम. राव जी (डीन, BITS पिलानी), श्री नवीन सिंह जी (एसोसिएट डीन, SWD, BITS पिलानी), श्री राजेश पी. मिश्रा जी (चीफ़ वार्डन, SWD, BITS पिलानी) द्वारा संयुक्त रूप से किया गया। श्रीमती मेघना तारे जी (फैकल्टी-इन-चार्ज, NSS BITS पिलानी) एवं NSS के **प्रोग्राम ऑफ़िसर्स** भी इस अवसर पर उपस्थित थे। इसके पश्चात दिव्यांग बच्चोंके लिए मनोरंजक गतिविधियाँ और इनडोर खेल; बैडमिंटन, टेबल टेनिस और कैरम आयोजित किए गए, जिनमें बच्चों ने पूरे उत्साह और खेल भावना के साथ भाग लिया।

दूसरे दिन की शुरुआत अप्रत्याशित वर्षा के कारण चुनौतीपूर्ण रही, किंतु NSS स्वयंसेवकों और प्रतिभागियों के अदम्य जोश ने यह सुनिश्चित किया कि कार्यक्रम बाधित न हो। कुछ समय बाद जैसे ही मौसम अनुकूल हुआ, आयोजन पुनः प्रारंभ हुआ। जिम-जी मैदान में शॉटपुट, रनिंग, लेमन रेस और रिले रेस जैसे आउटडोर खेलों का आयोजन हुआ। प्रतिभागियों के चेहरे पर मुस्कान और खेल भावना ने यह साबित कर दिया कि विपरीत परिस्थितियाँ भी सच्चे जुनून के आगे टिक नहीं सकतीं।

कार्यक्रम का समापन भव्य “जुनून नाइट” के साथ हुआ, मुख्य अतिथि के रूप में अंतरराष्ट्रीय पैराअथलीट एवं विकलांग अधिकार कार्यकर्ता श्रीमती सुर्वणा राज जी ने शिरकत की। उनकी गरिमामय उपस्थिति ने कार्यक्रम को विशेष बना दिया। जुनून नाइट में खिलाड़ी विजेताओं को सम्मानित किया गया और सांस्कृतिक प्रस्तुतियों ने शाम को और भी जीवंत बना दिया। इस अवसर पर NSS स्वयंसेवकों के योगदान की भी सराहना



की गई, जिन्होंने आयोजन के हर चरण को सफल बनाने में न केवल संगठनात्मक कौशल दिखाया बल्कि संवेदनशीलता और सहयोग का अद्भुत उदाहरण भी प्रस्तुत किया।

मुख्य अतिथि **श्रीमती सुर्वणा राज जी** ने अपने जीवन के संघर्ष और सफलता की कहानी साझा करते हुए बच्चों को यह संदेश दिया कि कठिनाइयाँ जीवन का हिस्सा हैं, लेकिन आत्मविश्वास और निरंतर प्रयास से हर लक्ष्य प्राप्त किया जा सकता है। उन्होंने अंतरराष्ट्रीय स्तर पर भारत का प्रतिनिधित्व करते हुए अनेक पदक जीते हैं और 2024 में “United Nations SDG Action Award” (चेंजमेकर श्रेणी) हासिल किया। वे Election Commission of India की “Accessible Elections 2024” की ब्रांड एम्बेसडर रही हैं और “Accessible India Campaign” के अंतर्गत 500 से अधिक सार्वजनिक स्थलों का पहुँच-आकलन (accessibility audit) कर चुकी हैं। उन्हें 2014 में राष्ट्रपति द्वारा “National Role Model Award” से भी सम्मानित किया गया। उनके प्रेरणादायी उद्घोथन ने बच्चों, NSS स्वयंसेवकों और उपस्थित सभी अतिथियों में नई ऊर्जा और आत्मविश्वास का संचार किया।

“जुनून 2025” ने यह साबित किया कि यदि सही मंच, संवेदनशील संगठन और सहयोग देने वाले हाथ मिल जाएँ तो **दिव्यांग बच्चों** की क्षमताओं को न केवल पहचाना जा सकता है बल्कि उन्हें प्रोत्साहित कर समाज में नई सोच पैदा की जा सकती है। NSS, बिट्स पिलानी ने इस आयोजन के माध्यम से यह संदेश दिया कि समावेशिता केवल एक विचार नहीं बल्कि एक जीवंत अनुभव है। कार्यक्रम की उल्कृष्ट योजना, सुचारू संचालन और अप्रत्याशित चुनौतियों के बावजूद उत्साह बनाए रखना NSS की संगठनात्मक क्षमता, समर्पण और समाज सेवा की सच्ची भावना को दर्शाता है।

यह आयोजन **दिव्यांग बच्चों** के जीवन में आत्मबल, खेल भावना और आत्मविश्वास के नए आयाम जोड़ते हुए सरकार, समाज और शैक्षणिक संस्थानों के लिए एक आदर्श उदाहरण बन गया है। NSS, बिट्स पिलानी अनुशंसा करता है कि ऐसे कार्यक्रमों को निरंतर प्रोत्साहन और सहयोग मिले ताकि भविष्य में और भी अधिक **दिव्यांग बच्चों** तक यह सकारात्मक बदलाव पहुँच सके।

NSS, बिट्स पिलानी इस अवसर पर सभी प्रशासनिक एवं सहयोगियों का हार्दिक आभार व्यक्त करता है, जिनके निरंतर समर्थन, मार्गदर्शन और सहयोग से यह आयोजन एक **भव्य सफलता** बन पाया।

यह आयोजन **दिव्यांग बच्चों** के जीवन में आत्मबल, खेल भावना और आत्मविश्वास के नए आयाम जोड़ते हुए सरकार, समाज और शैक्षणिक संस्थानों के लिए एक आदर्श उदाहरण बन गया है। राष्ट्रीय सेवा योजना (NSS), बिट्स पिलानी न केवल ऐसे आयोजनों के दौरान बल्कि हर परिस्थिति में समाज के साथ खड़ा है। “**Not Me, But You**” के अपने मूलमंत्र के अनुसार NSS लगातार समाज की ज़रूरतों को स्वयं से ऊपर



रखकर कार्य कर रहा है। NSS रक्तदान शिविर, स्वच्छता अभियान, पर्यावरण संरक्षण, स्वास्थ्य जागरूकता, शिक्षा एवं समावेशिता जैसे क्षेत्रों में सक्रिय रहकर समाज के उत्थान के लिए कार्य कर रहा है। NSS, बिट्स पिलानी अनुशंसा करता है कि ऐसे कार्यक्रमों को निरंतर प्रोत्साहन और सहयोग मिले ताकि भविष्य में और भी अधिक सक्षम विशेष बच्चों तक यह सकारात्मक बदलाव पहुँच सके।

Photo Gallery (जुनून से संबंधित कुछ तस्वीरें) -





PHOTOGRAPHY



PHOTOGRAPHY







NSS BITS Pilani

NATIONAL SERVICE SCHEME

